



ಗುಂಡ ಪುರಾಣ

■ ಮಹೇಶ್ವರ ಹುರುಕಡಿ
ಕಲೆ: ಸಂತೋಷ್ ಸಸಿಹಿತ್ತು



ಗುಂಡ ದೇವಸ್ಥಾನದ ಗರ್ಭಗುಡಿಯಲ್ಲಿ ಪಟ್ಟಾಗಿ ಕೂತು ದೇವರಿಗಾಗಿ ದೀರ್ಘ ಪ್ರಾರ್ಥನೆ ಮಾಡುತ್ತಿದ್ದ. ಅವನ ಕಿವಿಯಲ್ಲಿ ಊರಜನರಲ್ಲಾ 'ಗುಂಡಾ ನೀನು ಕುಳ್ಳ, ಗುಂಡಾ ನೀನು ಬಡವಾ, ಗುಂಡಾ ನೀ ಭಾಳ ಸಣಕಲ, ಗುಂಡಾ ನಿನ್ನ ಮೂಗು ಸೊಟ್ಟ' ಎಂದು ಅನುದಿನವೂ ಮೂದಲಿಸುತ್ತಿದ್ದ ಮಾತುಗಳು ಅನುರಣಿಸುತ್ತಿದ್ದವು.

ಊರಲ್ಲಿರುವವರನ್ನೆಲ್ಲಾ ಚಿಂದವಾಗಿ ಕಾಣುವಂತೆ ಸೃಷ್ಟಿಸಿರುವ ಆ ದೇವರು ತನ್ನನ್ನೇಕೆ ಹೀಗೆ ಸೃಷ್ಟಿಸಿದನೆಂದು ಗುಂಡನಿಗೆ ದೇವರ ಮೇಲೆ ತೀವ್ರ ಕೋಪಬಂದಿತ್ತು. ಆ ಕೋಪ ದಿನದಿಂದ ದಿನಕ್ಕೆ ಬಲಿಯುತ್ತಾ ಆಕ್ರೋಶವಾಗಿ ಮಾರ್ಪಟ್ಟು ಆ ದೇವರನ್ನೇ ನೇರವಾಗಿ ನ್ಯಾಯ ಕೇಳಬೇಕೆಂದು ಹಟತೊಟ್ಟು ಗರ್ಭಗುಡಿಯ ಹೊಕ್ಕಿದ್ದ. ಗುಂಡನ ದೀರ್ಘಕಾಲದ ತಪಸ್ಸಿಗೆ ಮೆಚ್ಚಿ ದೇವರು ಪ್ರತ್ಯಕ್ಷನಾದ. ದೇವರು 'ಗುಂಡ ಏಕೆ ಉಗ್ರ ತಪಸ್ಸು? ಯಾವ ಕಾರಣಕ್ಕಾಗಿ ನನ್ನನ್ನು ಪ್ರಾರ್ಥಿಸಿದೆ?' ಗುಂಡ 'ದೇವರೇ ಊರವರೆಲ್ಲಾ ನನ್ನ ರೂಪವನ್ನ ನೋಡಿ ಹಂಗಿಸಿದಾರೆ, ಈ ಊರಲ್ಲಿದ್ದೋರೆಲ್ಲಾ ಚಿಂದವಾಗಿರುವಂತೆ ಸೃಷ್ಟಿ ಮಾಡಿರೋ ನೀನು ನನ್ನನ್ನ ಮಾತ್ರ ಯಾಕೆ ಹಿಂಗೆ ತಯಾರಿಸಿಬಿಟ್ಟೆ?' ಎಂದು ಪ್ರಶ್ನಿಸಿದ. ಗುಂಡನ ಪ್ರಶ್ನೆಗೆ ನಮನಕ್ಕೆ ದೇವರು 'ಗುಂಡ ಇದೊಂದು ಪ್ರಶ್ನೆಯೇ ಅಲ್ಲ. ದೈಹಿಕ ಸೌಂದರ್ಯದ ಬಗ್ಗೆ

ಯಾಕಿಷ್ಟು ಆಸೆ? ಅದು ತಾತ್ಕಾಲಿಕ. ಅದರ ಬದಲು ಆತ್ಮಸೌಂದರ್ಯವನ್ನು ಬೆಳೆಸಿಕೊಳ್ಳಲು ಪ್ರಯತ್ನಿಸು' ಎಂದು ತಿಳಿಸಿಕೊಡನು.

ದೇವರ ಬುದ್ಧಿಮಾತು ಗುಂಡನಿಗೆ ನಾಟಲಿಲ್ಲ. ಗುಂಡ 'ಅದೆಲ್ಲಾ ಗೊತ್ತಿಲ್ಲ ದೇವೇ, ನಾನೂ ಎಲ್ಲರಂಗ ಚಂದ ಕಾಣಬೇಕು ಅಷ್ಟೇ, ನಾನು ಎತ್ತರ-ದಪ್ಪ ಆಗಬೇಕು. ಚರ್ಮದ ಬಣ್ಣ ಹಾಲುಬಿಳಿ ಆಗಬೇಕು ಸುಂದರವಾಗಿ ಕಾಣಬೇಕು, ಜೊತೆಗೆ ನಾನೂ ಶ್ರೀಮಂತನೂ ಆಗಬೇಕು ಅಂತಹ ವರ ಕೊಡು' ಎಂದು ಹಟ ಹಿಡಿದನು. ಗುಂಡನ ಹಟ ಮತ್ತು ಅವನ ಅಜ್ಞಾನಗಳೆರಡನ್ನೂ ಕಂಡು ದೇವರಿಗೆ ಬೇಸರವಾಯಿತು. ದೇವರು 'ಸರೀನಪ್ಪಾ ಗುಂಡ, ನಿನ್ನ ಆಸೆಗಳನ್ನೆಲ್ಲಾ ಈಡೇರಿಸುವಂತಹ ವರ ಕೊಡ್ತೀನಿ. ಆದರೆ ಇದೊಂದು ವಿಚಿತ್ರ ವರ, ನಾ ಕೊಟ್ಟ ವರವನ್ನು ನೀನು ಕಣ್ಣುಚ್ಚಿ ಪರಿಸಿದರೆ ಅದು ಫಲವಾಗುತ್ತದೆ. ಆದರೆ ಇದು ಏಕಕಾಲದಲ್ಲಿ ಆಸಿ ಮತ್ತು ದೇಹಗಳೆರಡನ್ನೂ ಹೆಚ್ಚುಗಿಸುತ್ತದೆ. ಅಂದರೆ ನಿನ್ನ ಮನೆಯಲ್ಲಿ ಎಷ್ಟು ಹಣ ಒಡವೆಗಳು ಹೆಚ್ಚುತ್ತವೋ ಅಷ್ಟೇ ಪ್ರಮಾಣದಲ್ಲಿ ನಿನ್ನ ದೇಹದ ಆಕಾರವೂ ಹೆಚ್ಚುತ್ತದೆ ನಿನ್ನ ಬಣ್ಣವೂ ಬಿಳಿಯಾಗುತ್ತಾ ಸಾಗುತ್ತದೆ' ಎಂದನು.

ದೇವರ ಮಾತಿಂದ ಆನಂದಗೊಂಡ ಗುಂಡ 'ಆಗಲೀ ದೇವರೇ, ಆ ವರ ನನಗೆ ಕೊಡು' ಎಂದನು. ದೇವರು ಮನದಲ್ಲಿಯೇ ನಗುತ್ತಾ 'ತಥಾಸ್ತು' ಎಂದು ಹೇಳಿ ಮರೆಯಾದನು.

ಗುಂಡ ಗರ್ಭಗುಡಿಯಿಂದ ನೇರವಾಗಿ ಮನೆಗೆ ಬಂದು ಪಡಸಾಲೆಯಲ್ಲಿ ಚಾಪೆ ಹಾಸಿಕೊಂಡು ಕಣ್ಣುಚ್ಚಿ ಕೂತ. ದೇವರು ಕೊಟ್ಟ ವರವನ್ನು ಒಮ್ಮೆ ಪರೀಕ್ಷಿಸೋಣ ಎಂದು ವರವನ್ನು ಪರಿಸಿ 'ನನಗೀಗ ರೇಷ್ಮೆ ಪಂಚೆ, ಬಿಳಿ ಅಂಗಿ, ಕೊರಳಲ್ಲಿ ಬಂಗಾರದ ಸರ, ಬೆರಳಿಗೆ ಉಂಗುರ ಮತ್ತು ತಲೆ ಮೇಲೊಂದು ರುಮಾಲು ಬೇಕು' ಎಂದನು. 'ತಥಾಸ್ತು' ಎಂದು ಅಶರೀರವಾಣಿಯೊಂದು ಕೇಳಿದಂತಾಯ್ತು. ಗುಂಡನಿಗೆ, ನಿಧಾನವಾಗಿ ಕಣ್ಣುಚ್ಚಿ ನೋಡಿದ. ಅರೆ! ಏನಾಶ್ಚರ್ಯ? ತಾನು ಬೇಡಿದ್ದೆಲ್ಲವೂ ಅದಾಗಲೇ ತನ್ನ ಮೈಮೇಲಿದ್ದವು. ಖುಷಿಗೊಂಡ ಗುಂಡ, ಇವುಗಳನ್ನು ಹಾಕಿಕೊಂಡಾಗ ಕನ್ನಡಿಯಲ್ಲಿ ಹೇಗೆ ಕಾಣಬಹುದೆಂದು ನೋಡಲು ಕನ್ನಡಿ ಮುಂದೆ ನಿಂತ. ತಕ್ಷಣವೇ ಅವಾಕ್ಕಾದ! ಏಕೆಂದರೆ, ಗುಂಡನ ದೇಹ ತುಸು ಉಬ್ಬಿತ್ತು, ಬಣ್ಣವೂ ಸಹ ಹೆಚ್ಚಿತ್ತು. ಇದರಿಂದ ಗುಂಡನಿಗೆ ಇನ್ನಷ್ಟು ಖುಷಿಯಾಯಿತು.

ಮಧ್ಯಾಹ್ನ ಊಟ ಮಾಡಿ ಮಲಗಿದ. ಸಂಜೆ ವೇಳೆಗೆ ಎದ್ದಾಗ ಮನೆಯಲ್ಲಿ ಕತ್ತಲು ಆವರಿಸಿತ್ತು. ಜೋರಾಗಿ ಬೀಸುತ್ತಿದ್ದ ಚಳಿಗಾಳಿಗೆ ಕಿಟಕಿಗಳು ಆನೆಯ ಕಿವಿಗಳಂತೆ ಬಡಿದಾಡುತ್ತಿದ್ದವು. ಗೋಡೆಯ ಮೇಲಿನ ಪಟ ಗಾಳಿಗೆ ನರ್ತಿಸುತ್ತಿತ್ತು. 'ಥೂತ್! ಈ ಹಾಳು ಮನೆ ಗೋಳು ಯಾವಾಗ ತಪ್ಪುತ್ತೋ?' ಎಂದು ಶುಷುಕೊಂಡ. ಮರುಕ್ಷಣವೇ ದೇವರು ಕೊಟ್ಟಿದ್ದ ವರ ನೆನಪಾಯಿತು. ಕಣ್ಣುಚ್ಚಿ ಕುಳಿತವನೇ ವರವನ್ನು ಪರಿಸಿ 'ನನಗೆ